

MEDE 774/2016

Ċirkulari HR MEDE Nru. 31/2016

Ministeru għall-Edukazzjoni u x-Xogħol
Bini tal-Edukazzjoni
Triq l-Assedju l-Kbir
Furjana VLT 2000

Data: 30 ta' Settembru 2016

Lis-Segretarji Permanenti
Lid-Diretturi Ġenerali
Lid-Diretturi
Lill-Kapijiet ta' Organizzazzjonijiet fis-Settur Pubbliku

**SEJHA GHALL- POŻIZZJONI TA' KOORDINATUR NAZZJONALI GHALL-PROGRAMM
“LENTI FUQ L-IŻVILUPP TA' WLIEDNA” FI HDAN IL-MINISTERU GHALL-
EDUKAZZJONI U X-XOGHOL**

(Skont il-Pjan tal-HR tal-Ministeru għas-sena 2016)

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professjonali Kontinwu u Protezzjoni ta' Minorenni fl-Edukazzjoni Obbligatorja).

Skont klawnsola 3.1(1) tal-Ftehim Kollettiv kurrenti, nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, fil-Ministeru għall-Edukazzjoni u x-Xogħol, jilqa' applikazzjonijiet minn **Uffiċjali Pubbliċi fis-Servizz Pubbliku ta' Malta, impjegati tas-Settur Pubbliku li qed iwettqu dmirijiet fis-Servizz Pubbliku u haddiema tal-RSSL** għall-pożizzjoni ta' Koordinatur Nazzjonali għall-Programm Nazzjonali ta' *screening* ta' tfal b'diffikultajiet edukattivi, imsemmi “Lenti fuq l-Iżvilupp ta' Wliedna”, fi hdan il-Ministeru tal-Edukazzjoni u x-Xogħol (MEDE). Uffiċjali Pubbliċi fis-Servizz Pubbliku ta' Malta li huma ssekondati/mislufin/*detailed/deployed/attached* ma' Organizzazzjonijiet fis-Settur Pubbliku jistgħu japplikaw ukoll.

2.0 Tul tal-assignment u kundizzjonijiet

2.1 Persuna magħżula tidhol f'*assignment* ta' sitta u tletin (36) xahar bhala Koordinatur Nazzjonali għall-Programm Nazzjonali ‘Lenti fuq l-Iżvilupp ta' Wliedna’, fi hdan il-Ministeru tal-Edukazzjoni u x-Xogħol (MEDE), li jista' jiġi mġedded għal perjodi oħra.

2.2 Il-pożizzjoni ta' Koordinatur Nazzjonali għall-Programm ‘Lenti fuq l-Iżvilupp ta' Wliedna’



hija sugġetta għal perjodu bi prova ta' sena (1).

3.0 Salarju marbut mal-pożizzjoni

3.1 Is-salarju għall-pożizzjoni ta' Koordinatur Nazzjonali għall-Programm 'Lenti fuq l-Iżvilupp ta' Wliedna' huwa ekwivalenti għal Skala ta' Salarju 5 (li fis-sena 2016 huwa ta' €25,288.98 fis-sena li jitla' b'żidiet fis-sena ta' € 640.67 sa massimu ta' €29,133.00).

3.2 Is-salarju ta' Koordinatur Nazzjonali jista' jkun parzjalment iffinanzjat minn fondi tal-Unjoni Ewropea sa Diċembru, 2020. Minn hemm 'il quddiem (Jannar 2021), is-salarju jkun kopert minn Fondi Nazzjonali.

4.0 Dmirijiet u Responsabilitajiet

4.1 Il-Koordinatur Nazzjonali għall-Programm "Lenti fuq l-Iżvilupp ta' Wliedna" għandu jirrapporta lid-Direttur Servizzi għall-Istudent fi hdan il-Ministeru għall-Edukazzjoni u x-Xogħol. Id-dmirijiet u responsabilitajiet ta' persuna maħtura bhala Koordinatur Nazzjonali tinkludi li:

- tistabilixxi l-bżonnijiet fiżiċi ta' spazju u tikkoordina diskussjoni, pjanijiet u l-implimentazzjoni tax-xogħol relatat ma' spazju għax-xogħol, inkluż xogħlijiet ta' rinnovament;
- tkun is-sors ta' kuntatt għall-programm kollu, u tassigura li l-programm ikun kostanti mar-rabtiet u l-obbligi tiegħu u li jinżammu komunikazzjoni u relazzjonijiet tajba bejn l-*stakeholders* tal-programm fi hdan il-MEDE u l-MFH;
- tkun is-sors ta' kuntatt fejn jirrigwarda r-regoli u r-regolamenti ta' kofinanzjament tal-Unjoni Ewropea, u tassigura li l-programm jinżamm skont ir-rabtiet u l-obbligi tiegħu, b'mod partikolari fir-rigward ta' reklutaġġ, ix-xiri ta' riżorsi, pubbliċità u l-finanzjament generali tal-programm tul il-perjodu ta' kofinanzjament mill-Unjoni Ewropea;
- tissorvelja l-aspetti manigerjali u operattivi kollha tal-programm skont il-Manwal ta' Proċeduri mahruġ mill-*Managing Authority* fi hdan il-Ministeru għall-Affarijiet Ewropej u l-Implimentazzjoni tal-Manifest Elettorali;
- tikkoordina t-twaqqif ta' *Database* Nazzjonali għall-programm li tkun tiġbor fiha r-rwol ta' l-*stakeholders* kollha u tassigura li *database* b'sahhitha għall-imsieħba kollha tal-programm titlesta fil-hin u skont il-baġit;
- tikkoordina t-twaqqif u l-monitaraġġ tal-implimentazzjoni ta' kampanja nazzjonali ta' informazzjoni rigward 'Lenti fuq l-Iżvilupp ta' Wliedna';
- tistabilixxi d-*deliverable* tal-programm, it-*timelines*, il-miri, u l-*key performance indicators* u tassigura li dawn ikunu qegħdin jintlaħqu;
- tirrikonċilja l-progress u l-kwalità tax-xogħol mal-pjan tal-programm u ma' rapporti mahruġa;
- tassigura governanza tajba fil-hruġ u l-iġġudikar ta' sejhiet għall-offerti, sejhiet għall-kwotazzjoni, u l-espressjonijiet ta' interess li għandhom x'jaqsmu mal-



programm;

- tikkoordina l-iddisinjar u l-organizzazzjoni ta' taħriġ marbut mal-programm;
- tistabilixxi mekkanizmu sabiex id-dejta elettronika tiġi pproċessata u analizzata b'mod effiċjenti u li tosserva l-Att dwar il-Protezzjoni tad-Dejta;
- tistabilixxi l-ghodda u l-proċessi ta' bbaġitjar u ġestjoni relatati mal-finanzi tal-programm, kemm tal-Unjoni Ewropea kif ukoll dawk nazzjonali;
- taġixxi bhala l-persuna ta' kuntatt ewlenija tal-programm, billi tassigura komunikazzjoni effettiva bejn it-timijiet kliniċi u amministrattivi tal-programm biex ikun assigurat li r-rizultati mistennija jiġu implimentati fil-hin previst u b'mod effettiv;
- tiżviluppa sistema li permezz tagħha r-riskji li jistgħu jinqalghu matul il-programm jiġu rriferuti għal-livell amministrattiv superjuri u jiġu mnaqqsa mal-ewwel opportunità;
- tanalizza l-progress tal-programm u tikkoordina diskussjoni fuq it-titjib jew ir-rizoluzzjoni ta' kwistjonijiet skont il-bżonn;
- teskala kwistjonijiet skont il-htieġa meta ma jkunx possibbli li dawn jiġu solvuti;
- tipprepara rapporti lill-awtoritajiet fi hdan il-MEDE u l-PPCD fuq il-progress miksub f'każi ta' kofinanzjament mill-Unjoni Ewropea;
- tkun fl-aħħar nett responsabbli għall-aspetti amministrattivi u koordinattivi tal-programm, inkluż il-koordinazzjoni mal-awtoritajiet rilevanti;
- twettaq dmirijiet oħra assenjati mid-Direttur SSD relatati mal-programm skont kif stabbiliti mis-Segretarju Permanenti MEDE u/jew id-delegat tiegħu;
- twettaq dmirijiet oħra skont l-eżiġenzi tas-Servizz Pubbliku u kif mitlub mis-Segretarju Permanenti Ewlieni.

5.0 Rekwiżiti għall-Eligibbiltà

5.1 Sal-hin u d-data tal-gheluq ta' din is-sejha għall-applikazzjonijiet, l-applikanti għandhom ikunu **Uffiċjali Pubbliċi fis-Servizz Pubbliku ta' Malta, impjegati tas-Settur Pubbliku li qed iwettqu dmirijiet fis-Servizz Pubbliku u haddiema tal-RSSL** li :

- għandhom kwalifika rikonoxxuta (Masters) f'Livell 7 tal-MQF b'mhux anqas minn 60 ECTS/ECVETS jew ekwivalenti (fir-rigward ta' programmi li bdew minn Ottubru 2008) f'*Management Studies, Social Sciences & Humanities*, u *Health Science* jew f'qasam ieħor pertinenti ta' studju flimkien ma' mill-anqas tliet (3) snin esperjenza f'xogħol rilevanti, li sena (1) minnhom għandha tkun f'pożizzjoni manigerjali f'*programme/project management*; **JEW**
- għandhom kwalifika rilevanti rikonoxxuta f'Livell 6 tal-MQF, b'mhux anqas minn 180 ECTS/ECVETS jew ekwivalenti (fir-rigward ta' programmi li bdew minn



Ottubru 2003) f'*Management Studies, Social Sciences & Humanities, u Health Science* jew f'qasam iehor pertinenti ta' studju flimkien ma' mill-anqas hames (5) snin esperjenza f'xogħol rilevanti, li sena (1) minnhom għandha tkun f'pożizzjoni manigerjali f'*programme/project management*; **JEW**

- (ċ) Ikunu Uffiċjali Pubbliċi fi Skala ta' salarju mhux anqas minn Skala 7 fis-Servizz Pubbliku, u jkollhom tmien (8) snin ta' esperjenza li sena (1) minnhom trid tkun f'pożizzjoni manigerjali fi *programme/project management*.
- 5.2 Biex jiġi ddeterminat il-livell ta' responsabilità tal-impjegati tas-Settur Pubbliku li bħalissa qed iwettqu dmirijiet fis-Servizz Pubbliku u tal-ħaddiema tal-RSSL komparabbli mal-livell ta' responsabbiltà tal-pożizzjoni reklamata, il-Bord tal-Għażla għandu dejjem u formalment jikkonsulta mad-Direttur/HR *Manager* responsabbli tal-entità rispettiva tas-Settur Pubbliku.
- 5.3 L-arrangament preżenti, fejn ħaddiema tas-Settur Pubbliku li qed iwettqu dmirijiet fis-Servizz Pubbliku jibqgħu fuq il-kotba tal-entità rispettiva, jibqa' japplika, bil-kunsens tal-entità, f'każ li ħaddiema tas-Settur Pubbliku li jintgħażlu għall-pożizzjoni. Ħaddiema tal-RSSL jibqgħu fuq il-kotba tal-kumpanija.
- 5.4 Fl-eventwalità li ħaddiema tal-RSSL jottjenu l-istat indefinit fis-Servizz Pubbliku skont il-L.S. 452.81, l-impieg tagħhom mal-RSSL jiġi terminat.
- 5.5 Sakemm il-ħaddiema tal-RSSL ma jiddux l-istat indefinit mas-Servizz Pubbliku wara erba' snin fil-pożizzjoni skont il-L.S. 452.81, il-persuni mahtura jkunu intitolati jerggħu lura għall-pożizzjoni li kellhom mal-RSSL bis-salarju li kellhom mal-RSSL.
- 5.6 Kwalifiki ta' livell oghla minn dawk mitlubin hawn fuq jiġu aċċettati għal raguni ta' eliġibbiltà, sakemm jissodisfaw ir-rekwiziti ta' xi suġġett speċifiku.
- 5.7 Barra dan, dawk il-kandidati li ma kinux laħqu kisbu formalment il-kwalifiki msemmijin hawn fuq xorta jistgħu jiġu kkunsidrati, sakemm jissottomettu xhieda li ġew approvati għall-ghoti tal-kwalifiki pprezentati sal-għeluq tal-hin u d-data tas-sejha għall-applikazzjonijiet.
- 5.8 Tingħata kunsiderazzjoni xierqa lil dawk l-applikanti li, barra r-rekwiziti indikati f'paragrafu 5.1, għandhom prova ta' esperjenza ta' xogħol rilevanti fil- *Management* ta' Proġetti, fl-*EU Fund Management*, u fl-użu ta' *Monitoring Tools/Systems*, stabbiliti u rilevanti.
- 5.9 Applikanti prospettivi għandhom ikunu konxji tal-ħtieġa li jipproduċu dikjarazzjonijiet ta' għarfien mill-MQRIC rigward il-kwalifiki tagħhom mill-MQRIC, jew awtoritajiet oħra rikonoxxuti, kif applikabbli, skont il-provedimenti applikabbli għal dis-sejha għal applikazzjonijiet (ara l-link aktar 'l isfel).

6.0 Sottomissjoni ta' Dokumentazzjoni ta' Appoġġ

- 6.1 Kwalifiki u esperjenza li jiddikjara l-applikant għandhom jiġu sostnuti minn ċertifikati u/jew ittri ta' rakkomandazzjonijiet, li kopji tagħhom iridu jkunu mehmuzin mal-applikazzjoni. Kopji sskanjati mibgħutin elettronikament huma aċċettabbli. Ċertifikati ta'



Diploma/Degree/Post-Graduate għandhom ikunu akkumpanjati minn traskrizzjoni (suppliment ta' Diploma/Ċertifikat) bl-Ingliżi, li turi d-*Degree* miksuba u l-klassifikazzjoni finali. Kopji sskanjati mibgħutin elettronikament huma aċċettabbli.

- 6.2 Ċertifikati u/jew rakkomandazzjonijiet għandhom mingħajr l-ebda eċċezzjoni jkunu mal-applikant biex jiġu vverifikati waqt l-intervista.

7.0 Proċedura tal-Għażla

- 7.1 L-applikanti eligibbli jiġu assessjati minn Bord tal-Għażla biex jiddetermina kemm huma adatti għall-pożizzjoni. Il-marka massima għal dan il-proċess tal-għażla hija **250** u l-marka li persuna trid iġġib biex tghaddi hija **150**. Il-kriterji tal-Assessor tista' taċċessa minn: <http://education.gov.mt/en/Pages/vacancies.aspx>.

- 7.2 Notifika ta' pubblikazzjoni tar-risultati tista' tara mis-sit <https://education.gov.mt/vacancies/Pages/Published%20Results.aspx>.

8.0 Sottomissjoni tal-Applikazzjonijiet

- 8.1 Applikazzjonijiet, flimkien ma' Formola ta' Rekord tas-Servizz u l- *Leave* aġġornata (GP 47) fil-każ ta' Uffiċjali Pubbliċi, u sommarju tal-kwalifiki u esperjenza fil-Format tal-Curriculum Vitae Ewropew, jiġu sottomessi **BISS** permezz tal-Portal tal-Ingagg tal-Edukazzjoni f'dan l-indirizz: <https://edurecruitment.gov.mt> mhux aktar tard **minn nofsinhar (Hin Ċentrali Ewropew) ta' nhar il-Ġimgħa, 14 ta' Ottubru 2016**. Irċevuta awtomatika tintbagħat lilek permezz ta' email tinformak li l-applikazzjoni tiegħek waslet.

- 8.2 L-applikanti huma mhegħa biex ma jistennewx sal-aħħar gurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi hsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.

- 8.3 L-impjegati tal-MEDE biss, minbarra l-entitajiet, għandhom japplikaw għall-GP47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom sħiħ, in-numru tal-karta tal-Identità, il-Grad, in-numru. tat-telefown, u l-indirizz tad-dar flimkien mar-referenza tas-sejha li applikajt għaliha. Il-Kopja tal-GP47 tinbagħat lill-applikant permezz ta' *e-mail* waqt li l-originali tinbagħat lill-Bord tal-Għażla.

- 8.4 Dettalji oħrajn li jikkonċernaw is-sottomissjoni tal-applikazzjonijiet jinsabu fil-provedimenti ġenerali msemmijin hawn taħt.

9.0 Provizjonijiet Ġenerali oħra

- 9.1 Provizjonijiet ġenerali oħra li għandhom x'jaqsmu ma' dis-sejha għall-applikazzjonijiet, b'referenza partikolari għal:

- kundizzjonijiet oħra applikabbli;
- akkomodazzjoni xierqa għal persuni reġistrati b'diżabilità;



- sottomissjoni ta' dikjarazzjonijiet ta' għarfien dwar kwalifiki;
- pubblikazzjoni tar-riżultat;
- eżami mediku;
- il-proċess għas-sottomissjoni ta' talbiet li jikkoncernaw ir-riżultat;
- eżami mediku;
- aċċess għall-formoli tal-applikazzjoni u dettalji relatati;
- żamma ta' dokumenti,

jistgħu jiġu eżaminati billi wiehed jidhol fil-websajt tal-Amministrazzjoni Pubblika Uffiċċju tar-Riżorsi Umani f'dan l-indirizz:
<http://opm.gov.mt/en/PAHRO/RESOURCING/Documents/Forms%20and%20Templates/Public%20all%20position-%20general%20provisions%20june.pdf>. Dawn il-provizjonijiet generali għadhom jitqiesu bhala parti integrali minn dis-sejha għallapplikazzjonijiet.

Għall-fini ta' paragrafu 6.2 tal-Provizjonijiet Generali ta' din is-sejha għal applikazzjonijiet, in-numru tal-fax huwa 2598 2264.

Joseph Caruana
Segretarju Permanenti
Ministeru għall-Edukazzjoni u x-Xogħol

